



28 JUN, 2025

## People need easily accessible, fast medical services

Makkal Osai, Malaysia

Page 1 of 2

### எளிதில் அணுகக்கூடிய, விரைவான மருத்துவச் சேவைகள் மக்களுக்குத் தேவை நெகிரி செம்பிலான் மந்திரி பெசார் வலியுறுத்தல்



க. கலை

சிரம்பான், ஜூன் 28-

எளிதில் அணுகக்கூடிய, விரைவான மருத்துவச் சேவைகள் மக்களுக்குத் தேவை. இன்றைய காலகட்டத்தில் அதிகமான மக்கள் பல்வேறு நோய்களால் பாதிக்கப்படுகின்றனர். விரைவான மருத்துவச் சேவை அவர்களுக்கு அவசியமாகிறது என்று நெகிரி செம்பிலான் மாநில மந்திரி பெசார் டத்தோபுரீ அமினுடின ஹருன் கூறினார். சிரம்பானில் அமைந்துள்ள கொலம்பியா ஆசியா மருத்துவமனைக்கு இணை கட்டடம் நிர்மாணிப்பதற்கான அடிக்கல் நாட்டு விழாவை நேற்று முன்தினம் அதிகாரப் பூர்வமாகத் தொடங்கி வைத்து அவர் உரையாற்றினார்.

சிரம்பான் மாநகரில் ஒவ்வோர் ஆண்டும் மக்கள் தொகை குறிப்பிடத்தக்க எண்ணிக்கையில் அதிகரித்து வருகிறது. இதனால் மக்களுக்கான மருத்துவச் சேவைகளை அதிகரிக்க வேண்டிய நிர்ப்பந்தம் ஏற்பட்டிருக்கிறது. இந்நிலையில் இணை கட்டடம் கட்டுவதற்கு முன்வந்திருக்கும்

இம்மருத்துவமனைக்குத் தம்முடைய பாராட்டுகளைத் தெரிவித்துக் கொள்வதாக அவர் குறிப்பிட்டார். தரமான, திறமையான, எளிதில் பெறக்கூடிய மருத்துவச் சேவைகளை இம்மருத்துவமனை வழங்க வேண்டும். இம்மருத்துவமனையின் விரிவாக்கம் சிகிச்சை திறனையும் அதிகரிக்கும் என்று தாம் நம்புவதாக அவர் குறிப்பிட்டார். நெகிரி செம்பிலான் மாநில அரசாங்கம் மக்களின் உடல் நலத்தில் அத்தீத கவனம் செலுத்தி வருகிறது. மாநிலப் பட்ஜெட்டில் ஒவ்வோர் ஆண்டும் மக்களின் மருத்துவ வசதிகளுக்கு குறிப்பிடத்தக்க தொகையை ஒதுக்கி வருகிறது. சிரம்பானைச் சேர்ந்தவர்களை மட்டுமன்றி அதன் சுற்றுப்

பகுதியில் வாழும் மக்களுக்கும் சிறந்த மருத்துவச் சேவைகளை கொலம்பியா ஆசியா மருத்துவமனை வழங்க வேண்டும் என்று டத்தோபுரீ அமினுடின கேட்டுக் கொண்டார்.

இந்த அடிக்கல் நாட்டு விழாவில் அரசாங்க அதிகாரிகள், மாநில அரசு ஆட்சிக்குழு உறுப்பினர்கள், கொலம்பியா மருத்துவமனை இயக்குநர்கள், டாக்டர்கள் உட்பட பல முக்கியப் பிரமுகர்கள் கலந்து கொண்டனர்.





28 JUN, 2025

## People need easily accessible, fast medical services

Makkal Osai, Malaysia

### SUMMARIES

கவசு க. கலவை சிரம்பான் , ஜூன் 28- எளிதில் அணுகக்கூடிய, விரைவான மருத்துவச் சேவைகள் மக்களுக்குத் தேவை. இன்றைய காலகட்டத்தில் அதிகமான மக்கள் பல்வேறு நோய்களால் பாதிக்கப்படுகின்றனர் . விரைவானமருத்துவச் சேவை அவர்களுக்கு அவசியமாகிறது என்று நெகிரி செம்பிலான் மாநில மந்திரி பசொர் டத்தோஸ்ரீ அமினுபின் ஹுன் கூறினார் .சிரம்பானில் அமைந்துள்ள கொலம்பியா ஆசியா மருத்துவமனைக்கு இணைக்கட்டம் நிர்மாணிப்பதற்கான அடிக்கல் நாட்டு விழாவைநேற்று மூன்தினம் அதிகாரப் பூர்வமாகத் ுட்ட தொடங்கி வைத்து அவர் உரையாற்றினார் . சிரம்பான் மாநகரில் ஒவ்வோர் ஆண்டும் மக்கள் தொகை கூறிப்பிடத்தக்க எண்ணிக்கையில் அதிகரித்து வருகிறது. இதனால் மக்களுக்கான மருத்துவச் சேவை களைஅதிகரிக்க வேண்டியநிர்ப்பந்தம் ஏற்பட்டிருக்கிறது.